

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop. Syed Inqesh Ali

BAJAJ FINSERV

Call : 9490916775, 9652790005

CLASSIC ELECTRONICS

సంపుటి : 15 సంఛిక : 109 ఆదిలాబాద్ ఎడిటర్ - సయ్యద్ కలీం గురువారం, 23 అక్టోబర్ 2025 పేజీలు : 4 వెల : 2/-

మాటల సమరమే

హైదరాబాద్ : తెలంగాణలో జూబ్లీహిల్స్ ఉపఎన్నికకు సంబంధించి మరో అంతం మొదలైంది. మంగళవారంతో నామినేషన్లు ముగిసింది. దీంతో ప్రచారానికి రెడీ అవుతున్నాయి రాజకీయ పార్టీలు. ఇప్పటికే పార్టీలు స్టార్డ్ క్యాంపెయిన్లను ప్రకటించాయి. దీంతో ఒక్కసారిగా ఉప ఎన్నిక వేడి తారాస్థాయికి చేరింది.

వేడెక్కిన జూబ్లీహిల్స్ ఖైసర్... జూబ్లీహిల్స్ ఖైసర్‌లో నామినేషన్లు ఘట్టం ముగిసింది. దీంతో రాజకీయపార్టీల నేతలు ఏయే రోజుల్లో ప్రచారం చేయాలన్న దానిపై ఆయా నేతలు చర్చించుకుంటున్నారు. బుధవారం నుంచి అధికార కాంగ్రెస్ పార్టీ స్టార్డ్ క్యాంపెయిన్లలో ఎక్కువ మంది ప్రచారాన్ని ప్రారంభించనుంది.

గతంలో మాదిరిగా ఈసారి ఇంటింటి ప్రచారం చేయాలని భావిస్తోందట. సీఎం రేవంత్ రెడ్డి నవంబర్ మొదటివారంలో ప్రచారంలోకి వచ్చే అవకాశమున్నట్లు గాంధీభవన్ వర్గాలు చెబుతున్నాయి. దీనికి సంబంధించి ఇప్పటికే రోడ్ మ్యూన్ సిద్ధమైనట్లు తెలుస్తోంది.

తెలుస్తోంది. ఇంకోవైపు మంత్రులు, పార్టీ కార్యకర్తలు జోరుగా ప్రచారం చేస్తున్నారు. జూబ్లీహిల్స్‌లో కాంగ్రెస్ పార్టీకి మద్దతు ఇచ్చిన AIMIM అధ్యక్షుడు అనదుద్దీన్ ఒవైసీ వివిధ ప్రాంతాల్లో ప్రచారం చేపట్టారు. **ప్రచారంలోకి దిగనున్న ప్రధాన పార్టీల నేతలు...** ఉప ఎన్నికలు ప్రతిష్టాత్మకంగా తీసుకుంది బీఆర్ఎస్. సీటీఆర్ తమకు పట్టు ఉందని నిరూపించుకునే ప్రయత్నం చేస్తోంది. అందుకోసం రకరకాల ఎత్తుగడలు వేస్తోంది. గ్రేటర్ హైదరాబాద్‌లోని నేతలు జూబ్లీహిల్స్‌లో సుడిగాలి పర్వటనలు చేస్తున్నారు. తాము విజయం సాధిస్తామని నేతలు ధీమా వ్యక్తం చేస్తున్నారు. మాజీ సీఎం కేసీఆర్ ప్రచారంలోకి దిగితే తమకు సానుకూల ఫలితాలు వస్తాయని కొందరంత ఆశలు పెట్టుకుంది బీఆర్ఎస్. 2023లో జరిగిన ఎన్నికల్లో పాతిక వేల ఓట్లు సాధించింది బీజేపీ. ఈసారి మాత్రం సీటుపై కన్నేసింది. ఇందుకోసం స్టార్డ్ క్యాంపెయిన్లను బరిలోకి దించింది. రెండువారాలపాటు జోరుగా ప్రచారం చేసి సీటు కాకున్నా, కనీసం సెకండ్ స్టేజీలో నిలవాలని

హీటెక్కిన జూబ్లీహిల్స్ ఖైసర్....

అసెంబ్లీ ఘట్టం మొదలైంది!

ప్రధాన పార్టీల నేతలు రెడ్డి...!!

అలోచన చేస్తోంది. అదే జరిగితే సీటీపై పార్టీకి పట్టు పెరుగుతుందని, వచ్చే ఎన్నికల నాటికి అధికారంలోకి రావచ్చని భావిస్తోంది. ఆ పార్టీ కీలక నేతలు వివిధ ప్రాంతాల్లో ప్రచారం చేస్తున్నారు. ఇలా ఎవరికివారు నేతలు ప్రచారంలో నిమగ్నం కానున్నారు. ప్రత్యర్థులను ఇరుకున పెట్టేందుకు ఎలాంటి వ్యూహాలను అవలంబించాలనే దానిపై ఓ వైపు జోరుగా మంతనాలు సాగిస్తున్నారు. దాదాపు రెండువారాలపాటు జూబ్లీహిల్స్ నియోజకవర్గంలో మైకులు రీసౌండ్ చేయనున్నాయి. జూబ్లీ హిల్స్ అసెంబ్లీ నియోజకవర్గ ఉప ఎన్నికకు భారీగా నామినేషన్లు దాఖలు అయ్యాయి. చివరి రోజు మంగళవారం (నిన్న) ఒక్కరోజు 117 మంది అభ్యర్థులు 194 నామినేషన్లు దాఖలు చేశారు. ఉప ఎన్నికకు మొత్తం 211 మంది అభ్యర్థులు 321 నామినేషన్లు దాఖలు చేశారు. రిటర్నింగ్ అధికారి కార్యాలయంలో ఇవాళ నామినేషన్లు

వరిశీలించనున్నారు ఎన్నికల అధికారులు. నామినేషన్ల ఉపసంహరణకు ఈనెల 24తో గడువు ముగియనుంది. నవంబర్ 9న ప్రచారం ముగియనుంది. నవంబర్ 11న పోలింగ్ జరుగుతుంది. మంగళవారం నామినేషన్లు దాఖలు చేసినవారిలో రిజనల్ రింగ్ రోడ్డు, ఫారూకీబీ భూనిర్వాసితులు, నిరుద్యోగులు భారీగా ఉన్నారు. దాదాపు 11 మంది రైతులు తమతమ నామినేషన్లు దాఖలు చేశారు. అలాగే ఎస్సీ వర్గీకరణను నిరసిస్తూ మాల సంఘాల జేఏసీ నుంచి 30 మంది నామినేషన్లు దాఖలయ్యాయి. రిటైర్డ్ ప్రభుత్వ ఉద్యోగుల సంక్షేమ సంఘం నుంచి 11 మంది నామినేషన్లు చేశారు. వివిధ వర్గాలు ప్రజలు భారీగా నామినేషన్లు దాఖలు చేయడంతో ప్రధాన పార్టీలకు వణుకు మొదలైంది. ఎక్కువ మంది బరిలో ఉంటే ఎలాంటి గుర్తులు కేటాయస్తారోన్న ఆందోళన వ్యక్తమవుతోంది.

సర్కార్‌కు అబ్బిమేటం..

బకాయిలు అడిగితే బ్లాక్ మెయిలా.. ప్రభుత్వంపై బండి సంజయ్ ఆగ్రహం

హైదరాబాద్: ఫీజు రీయింబర్స్‌మెంట్‌పై రాష్ట్ర ప్రభుత్వ వైఖరి సరికాదని కేంద్ర మంత్రి బండి సంజయ్ అన్నారు. హైదరాబాద్ నల్లకుంటలోని శంకర మఠాన్ని సందర్శించిన అనంతరం ఆయన మాట్లాడారు. పెండింగ్ ఫీజులన్నీ చెల్లించేవరకు విద్యాసంస్థలకు అండగా ఉంటామన్నారు. ప్రభుత్వ ఒత్తిడికి విద్యాసంస్థల యాజమాన్యాలు లొంగవద్దని సూచించారు. వాయిదా వద్దతుల్లో చెల్లింపులకు అంగీకరించవద్దన్నారు. ప్రభుత్వాన్ని బకాయిలు అడిగితే విజిలెన్స్ దాడులతో బ్లాక్‌మెయిల్ చేస్తారా అని ప్రశ్నించారు. “బిహార్ ఎన్నికలకు డబ్బులు ఇక్కడి నుండే వంపుతున్నార కదా.. విద్యార్థుల భవిష్యత్తు కోసం బకాయిలు చెల్లించలేరా? తక్షణమే వాటిని చెల్లించాలి. లేనిపక్షంలో తీవ్ర పరిణామాలు తప్పవు. విద్యార్థులు, యాజమాన్యాలతో కలిసి మంత్రులను రోడ్లపై తిరగనియం. జూబ్లీహిల్స్ ఉపఎన్నికలకు సంబంధించి భారత రాష్ట్ర సమితి, కాంగ్రెస్ పార్టీలపై ప్రజల్లో తీవ్ర వ్యతిరేకత ఉంది. గత పదేళ్ల భారత రాష్ట్ర సమితి పాలన, ప్రస్తుత కాంగ్రెస్ హయాంలో ఈ నియోజకవర్గానికి ఒరిగిందేమీ లేదు. జూబ్లీహిల్స్‌లో భాజపా గెలవడం ఖాయం” అని బండి సంజయ్ తెలిపారు.

నేడు తెలంగాణ కేబినెట్ సమావేశం.. కీలక ప్రకటన చేసే ఛాన్స్!

హైదరాబాద్ : సీఎం రేవంత్ రెడ్డి అధ్యక్షతన రేపు తెలంగాణ మంత్రి వర్గం సమావేశం కానుంది. మధ్యాహ్నం 2 గంటలకు సచివాలయంలో ఈ సమావేశం జరగనుంది. కాగా రేపు జరగబోయే కేబినెట్ సమావేశంలో బీసీ రిజర్వేషన్లపై రాష్ట్ర హైకోర్టు ఇచ్చిన మధ్యంతర ఉత్తర్వులు, సుప్రీం కోర్టు ఇచ్చిన తీర్పు నేపథ్యంలో స్థానిక సంస్థల ఎన్నికలతో పాటు భవిష్యత్ కార్యాచరణపై కేబినెట్ చర్చించనుంది. దీంతో ఇటీవల భీటీలో రాష్ట్ర ప్రభుత్వం తీసుకున్న ఇద్దరు పిల్లల నిబంధన ఆర్డినెన్సుకు రేపు మంత్రివర్గం ఆమోదం తెలవనుంది. అలాగే, SLBC పునరుద్ధరణ పనులు, %నాన్యా% రెండో దశకు రాంరెడ్డి దామోదర రెడ్డి పేరు, కాశీశ్వరం పునరుద్ధరణ సహా పలు ప్రాజెక్ట్ పనుల పై మంత్రి వర్గం చర్చించనున్నట్లు సమాచారం.

మరో పథకానికి శ్రీకారం?.. స్థానిక సంస్థల ఎన్నికలపై రేపు జరిగే సమావేశంలో మంత్రి వర్గం తుది నిర్ణయం తీసుకోనుంది. పాత పద్ధతిలో ఎన్నికలకు వెళ్లా? లేదా 42 శాతం రిజర్వేషన్లతో వెళ్లా? అనేది దానిపై కేబినెట్ చర్చించనుంది.

కాగా ఇప్పటికే ఈ రిజర్వేషన్ల అంశంపై రాష్ట్ర ప్రభుత్వం న్యాయనిపుణులతో ఒక కమిటీ ఏర్పాటు చేసిన సంగతి తెలిసిందే. ఈ కమిటీ ఇచ్చే నివేదిక ఆధారంగా స్థానిక సంస్థల ఎన్నికల్లో 42 శాతం రిజర్వేషన్ల అంశాన్ని న్యాయస్థానాల్లో ట్రాన్స్లైడ్‌చేయడం రేవంత్

కీలక ప్రకటన చేసే ఛాన్స్

సన్నాహాలు చేస్తున్నట్లు తెలుస్తోంది. మరో ఎన్నికల్లో మెజారిటీ స్థానాల్లో విజయం సాధించేందుకు.. ప్రజలను తమ వైపు తిప్పుకునేందుకు కాంగ్రెస్ సర్కార్ ఎన్నికల్లో ఇచ్చిన మరో హామీని అమలు చేయాలనే ఆలోచనలో ఉన్నట్లు వార్తలు వస్తున్నాయి. ఇంతకు ఏ పథకం అమలు చేస్తారన్న దానిపై ఇంకా క్లారిటీ రాలేదు. అయితే రేపు రాష్ట్ర మంత్రి వర్గం ఎలాంటి నిర్ణయాలు తీసుకుంటుందనేది వేచి చూడాలి.

అట్టుటది మోదితో సి..

మాలిన ట్రంప్ స్వరం!

టారిఫ్‌లు బిగిరానున్నాయా...!?

జరిగింది చెబుతాము, జరబోయేది చెబుతాము అన్నట్లుగా భారత్ తీసుకునే నిర్ణయాలు, చేసే పనుల విషయంలో అమెరికా అధ్యక్షుడు డొనాల్డ్ ట్రంప్ జాతకాలు చెప్పినట్లుగా మాట్లాడుతున్నారు. రష్యా నుంచి చమురు కొనుగోలు విషయంలో ఇప్పటికే చాలా సార్లు మాట్లాడిన ట్రంప్.. ఈ సారి మాత్రం స్వరం కాస్త మార్చారు.. ఫూచర్ టెన్స్ లో మాట్లాడారు. ఈ సందర్భంగా మోడీపై ప్రశంసలు కురిపించారు. అవును... అమెరికా అధ్యక్షుడు డొనాల్డ్ ట్రంప్ భారత్ ను ఉద్దేశిస్తూ మరోసారి కీలక వ్యాఖ్యలు చేశారు. ప్రధాని నరేంద్ర మోడీని ప్రస్తావిస్తూ కూడా కీలక వ్యాఖ్యలు చేశారు. ఈ క్రమంలో

రష్యా చమురు కొనుగోళ్ల విషయంపై స్పందిస్తూ... ఆ దేశ చమురు కొనుగోళ్లను భారత్ నిలిపివేసిందంటూ గతంలో ప్రకటించిన ఆయన... తాజాగా భారత్ పెద్ద మొత్తంలో చమురు కొనుగోదంటూ వ్యాఖ్యానించారు. మొన్నటివరకు రష్యా నుంచి చమురు కొనుగోళ్లను భారత్ నిలిపివేసిందంటూ స్వయంగా ప్రకటించిన ట్రంప్.. తాజాగా మాట్లాడుతూ.. రష్యా నుంచి భారత్ భారీగా చమురు కొనుగోదని వ్యాఖ్యానించారు. అందుకు కారణం... తనలాగానే మోడీ కూడా ఉ క్రియన్ - రష్యాల మధ్య యుద్ధం ముగియాలని కోరుకుంటున్నారని

ట్రంప్ ప్లాన్ ఫయిల్

దుమ్ము రేపుతున్న ఇండియన్

ట్రంప్ అన్నారు. అయితే.. దీనిపై భారత్ ఏమాత్రం స్పందించలేదు! **వైట్ హౌస్ లో దీపావళి:** స్థానిక కాలమానం ప్రకారం.. నిన్న వైట్ హౌస్ లో దీపావళి వేడుకలు నిర్వహించారు. ఇందులో అధ్యక్షుడు డొనాల్డ్ ట్రంప్ తో సహా కీలక అధికారులు పాల్గొన్నారు. ఈ సందర్భంగా భారతీయ - అమెరికన్లకు ట్రంప్ దీపావళి శుభాకాంక్షలు తెలిపారు. తనకు భారతీయులంటే చాలా ఇష్టమని వ్యాఖ్యానించారు. ఈ క్రమంలో భారత ప్రధాని నరేంద్ర మోడీపై ప్రశంసలు కురిపించారు. ఇందులో భాగంగా... ఆయన గొప్ప వ్యక్తి అని, గొప్ప స్నేహితుడని కొనియాడారు. మోడీతో తాను ఫోన్ లో మాట్లాడినట్లు తెలిపారు. ఈ సందర్భంగా తమ మధ్య గొప్ప సంభాషణ జరిగిందని.. అనేక విషయాల గురించి తాము మాట్లాడుకున్నామని.. ప్రధానంగా వాణిజ్యం గురించి చాలాసేపు చర్చించామని.. ఆయనకు దానిపై చాలా ఆసక్తి ఉందని ట్రంప్ పేర్కొన్నారు. అయితే.. ట్రంప్, మోడీల ఫోన్ సంభాషణ

గురించి భారత్ ఇప్పటివరకు ఎలాంటి ప్రకటన చేయలేదు. **భారత్ - అమెరికా మధ్య వాణిజ్య ఒప్పందం:** భారత్ - అమెరికా మధ్య వాణిజ్య ఒప్పందం అతిత్వరలో ఖరారయ్యే సంకేతాలు కనిపిస్తున్నాయని జాతీయ మీడియాలో కథనాలొస్తున్నాయి. ఈ ఒప్పందంతో ట్రంప్ ట్రంప్ టారిఫ్ లు భారీగా దిగి రానున్నట్లు ఆ కథనాలు పేర్కొన్నాయి. ఈ క్రమంలో.. ప్రస్తుతం 50శాతం ఉన్న టారిఫ్ లు.. 15-16 శాతానికి తగ్గే అవకాశం ఉందని అంటున్నారు. మరోవైపు కేంద్ర ప్రధాన ఆర్థిక సలహాదారు వి. అనంత నాగేశ్వరన్ కూడా వాణిజ్య ఒప్పందం ఖరారుపై విశ్వాసం వ్యక్తం చేశారు. ఈ ఒప్పందానికి సంబంధించి తన వద్ద ఎలాంటి ఇన్ సైడర్ సమాచారం లేదు కానీ... రాబోయే రెండు నెలలు లేదా అంతకంటే ముందే ఇరు దేశాలు సమస్యలను పరిష్కరించుకుని ఒప్పందంపై ఏకాభిప్రాయానికి వచ్చే అవకాశం ఉందని భావిస్తున్నట్లు తెలిపారు.

సంపాదకీయం

ప్రభాత సమీచారం
తెలంగాణ తెలుగు దినపత్రిక

చైనా నియంత్రణ.. అమెరికా హెచ్చరిక..

వాణిజ్య యుద్ధంలో మరో కోణం

అమెరికా , చైనా మధ్య వాణిజ్య రంగంలో ఉద్రిక్తతలు గత కొన్ని సంవత్సరాలుగా విస్తరించాయి. ముఖ్యంగా టారిఫ్లు, వాణిజ్య అడ్డంకులు, సాంకేతిక ఆంక్షలు ఈ రెండు ఆర్థిక శక్తుల మధ్య ఘర్షణలకు కారణంగా నిలుస్తున్నాయి. ఇప్పుడు ఈ పోరాటం మరో కీలక రంగంలోకి అరుదైన అయస్కాంత లోహాల సరఫరాలో దారితీస్తోంది. చైనా ప్రపంచవ్యాప్తంగా ఈ అరుదైన లోహాల ఉత్పత్తిలో దాదాపు 70 శాతం, వాటి శుద్ధిలో 90 శాతం నియంత్రిస్తుంది. ఈ గణాంకం చైనా స్థాయి ప్రభావాన్ని స్పష్టంగా తెలియజేస్తుంది. అమెరికా పక్షాన ఈ ఆధిపత్యం తీవ్రమైన ఆందోళనకు దారి తీసింది. ఎందుకంటే ఇవి ఆధునిక సాంకేతికతలో, రక్షణ రంగంలో, హరిత శక్తి ఉత్పత్తిలో అత్యంత అవసరమైన మూల పదార్థాలు.

అరుదైన అయస్కాంత లోహాలు - ఆధునిక సాంకేతికతకు వెన్నెముక... ఈ లోహాల్లో ముఖ్యమైనవి నియోడైమియం , ప్రసాద్మియం , డిస్ప్రోసియం వంటి మూలకాలు. వీటి మిశ్రమాలతో తయారయ్యే “శాశ్వత అయస్కాంతాలు” రాబోయే టెక్నాలజీ విప్లవానికి మౌలిక భాగాలు. ఇవి ఎలక్ట్రిక్ వాహనాల మోటార్లలో, పవన విద్యుత్ టర్బైన్ల జనరేటర్లలో, కంప్యూటర్ హార్డ్ డిస్క్ డ్రైవ్లలో, స్పీకర్లు , హెడ్ ఫోన్లలో విస్తృతంగా ఉపయోగిస్తారు. ఎలక్ట్రిక్ వాహనాలు బలమైన శాశ్వత అయస్కాంత మోటార్లతో అధిక సామర్థ్యం, తక్కువ శక్తి వినియోగాన్ని అందించడానికి ఈ లోహాలు కీలకం. డిఫెన్స్ రంగం: మిసైల్స్, ఫైటర్ జెట్లు, రాడార్లు, స్పాడ్ బాంబుల్లో ఉపయోగించే సూక్ష్మ సెన్సార్లు.. మోటార్ల తయారీలో ఇవి తప్పనిసరి. వైద్య పరికరాలు: ఎంఆర్ఐ స్కాన్లు, పేస్ మేకర్లు, హియరింగ్ డివైస్లలో రేర్ ఎర్త్ ఎలిమెంట్లు అనివార్యమైనవి.

పారిశ్రామిక వినియోగాలు: హై పర్ఫార్మెన్స్ మోటార్లు, రోబోటిక్ వ్యవస్థలు, పవర్ టూల్స్ వంటి రంగాల్లో కూడా ఇవి ప్రధాన స్థానం పొందాయి.

చైనా వ్యూహం - వాణిజ్యానికి ఆయుధంగా అరుదైన లోహాలు... చైనా తన ప్రభావాన్ని పెంచుకునే ప్రయత్నంలో ఈ అద్భుతమైన వనరులను “ట్రంప్ కార్డ్” గా ఉపయోగించడం ప్రారంభించింది. అమెరికా చైనాపై టారిఫ్లు విధించిన నేపథ్యంలో బీజింగ్ ఈ అరుదైన లోహాల ఎగుమతులను పరిమితం చేసే ప్రయత్నాల్లో ఉంది. ఇది కేవలం వాణిజ్య సమస్య కాదు, భౌగోళిక రాజకీయ ప్రభావాన్ని పెంచే ఆలోచన. అమెరికా, యూరోప్, జపాన్ వంటి దేశాలు ఈ లోహాల సరఫరాలో చైనాపై ఆధారపడటం, చైనాకు వ్యూహాత్మక అధికారాన్ని ఇస్తోంది. చైనా ఈ లోహాలను సరఫరా చేయనంత మాత్రాన ఆధునిక చిప్లు, గ్రీన్ ఎనర్జీ ప్రాజెక్టులు, మిలిటరీ తయారీలైన ఆగిపోయే ప్రమాదం ఉంది. దీనిని అమెరికా పెద్ద హెచ్చరికగా తీసుకుంది.

ప్రపంచ వ్యూహాత్మక మార్పులు... అమెరికా ప్రభుత్వం ఇప్పటినుంచే ప్రత్యామ్నాయ సరఫరా గొలుసులను ఏర్పరచడానికి దూకుడుగా ప్రయత్నిస్తోంది. ఆస్ట్రేలియా, కెనడా, ఇండియా, వియత్నాం వంటి దేశాల్లో అరుదైన లోహాల గనులను అభివృద్ధి చేసేందుకు పెట్టుబడులు పెడుతోంది. అదేవిధంగా రీసైక్లింగ్ టెక్నాలజీ ద్వారా వాడిన పరికరాల నుంచి రేర్ ఎర్త్ మూలకాలను తిరిగి పొందే దిశగా పరిశోధన జరుగుతోంది.

భవిష్యత్తు దిశ... అరుదైన అయస్కాంత లోహాలు కేవలం వాణిజ్య విలువ కలిగిన వనరులు కావు. ఇవి సాంకేతిక ఆధిపత్యం, రక్షణ భద్రత, గ్రీన్ ఎనర్జీ భవిష్యత్తుకి మూలాధారం. ఈ వనరులపై చైనాకున్న పట్టు, ప్రపంచ సమతౌల్యాన్ని మార్చే శక్తిగా మారింది. అమెరికా , ఇతర దేశాలు ఈ ఆధారపడటాన్ని తగ్గించుకోవడమే కాక, స్వావలంబనకు దిశగా కదలడం అనివార్యం అవుతోంది. అనగా 21వ శతాబ్దపు “వాణిజ్య యుద్ధాలు” ఇకపై కేవలం టారిఫ్లతో కాకుండా, అరుదైన ఖనిజాల ఆధిపత్యంతో నిర్ణయించబడతాయనడం తప్పు కాదు.

పట్టణ రోడ్లు నడ్డి విరుస్తున్నాయ్!



కోరుట్ల : కోరుట్ల పురపాలక సంఘం పరిధిలోని దారులన్నీ గుంతలమయంగా మారాయి. మొత్తం 33 వార్డుల పరిధిలో జనాభా దాదాపు 90 వేలు. ఏటేడు గృహాలు, జనాభా పెరుగుతున్నా ఆ స్థాయిలో మౌలిక వసతులు అందుబాటులోకి రావడం లేదు. ఏళ్ల తరబడి రహదారులు, మురుగుకాలువల నిర్మాణం జరగక ఇబ్బందులు ఎదురవుతున్నాయి. చాలా చోట్ల సీసీ రోడ్లు కాలం చెల్లిపోగా అయిదేళ్ల కిందట అర్బన్ మిషన్ భగీరథ పథకం కింద సుమారు 200 కి.మీ.మేర సీసీ, మట్టి రోడ్లను తవ్వి పైఫైల్స్ వేసి, ఇంటింటికీ కొళాయిలు ఏర్పాటు చేశారు. దీంతో రోడ్లన్నీ దెబ్బతినగా నాసిరకం మరమ్మతులతో మమ అనిపించారు. గుంతల రోడ్లపై రాత్రి వేళ ఇబ్బందులు తీవ్రమయ్యాయి. **సర్కారు హరి నిధులు వెనక్కి** పట్టణంలో ఏ వార్డుకు వెళ్లినా గుంతల రోడ్లే దర్శనమిస్తున్నాయి. గుంతలు, కంకర తేలిస రోడ్లపై ద్విచక్రవాహనదారుల ఒళ్లు హాసనమవుతోంది. ప్రకాశంరోడ్, డీవర్స్ కాలనీ, ఇందిరారోడ్, రథాలపంపు, అయిలాపూర్ రోడ్, మార్కెట్ రోడ్, శ్రీనివాసరోడ్, వివేకానందరోడ్, చిన్నతోటవాడ రోడ్లు పట్టణంలో కీలక మార్గాలు. అన్ని చోట్లా కంకర తేలి అధ్వానంగా మారాయి. పట్టణంలోని 33 వార్డుల్లో సిమెంట్ రోడ్ల నిర్మాణాలకు మూడేళ్ల క్రితం నాటి ప్రభుత్వం టీయూఎఫ్ఐడీసీ నిధులు రూ.15 కోట్లు మంజూరు చేసింది. అప్పటి ఎమ్మెల్యే ఆర్పాటంగా భూమిపూజలు చేశారు. ఇంతలో 2023 చివరలో రాష్ట్రంలో ప్రభుత్వం మారడంతో టీయూఎఫ్ఐడీసీ నిధులు రద్దయ్యాయి. అప్పటి నుంచి పట్టణంలోని అధ్వాన రహదారులు అభివృద్ధికి నోచుకోకుండా

మిగిలిపోయాయి.

చిత్రంలో కనిపిస్తోంది కోరుట్ల పట్టణంలోని ప్రకాశంరోడ్ ప్రధాన మార్గం. గతంలో తారు ఉండగా 2001-02లో సీసీ నిర్మించారు. డిగ్రీ కళాశాల, రెండు జూనియర్ కళాశాలలు, పలు ప్రైవేటు పాఠశాలలు, ఓ కల్యాణ మంటపం, రెండు ఆసుపత్రులకు, రైల్వే స్టేషన్, పలు కాలనీలకు వెళ్లేందుకు ఏకైక ప్రధాన దారిది. 24 ఏళ్లవుతుండటంతో పూర్తిగా దెబ్బతిన గుంతలమయంగా మారింది.

పట్టణంలో ఇలా..

మొత్తం రహదారుల విస్తీర్ణం: 184.03 కి.మీ.

సీసీ: 100.96 కి.మీ.

బీటీ: 17.06 కి.మీ.

మట్టి: 66.27 కి.మీ.

దెబ్బతిన్నవి: 5.50 కి.మీ. సీసీ రోడ్లు

గడిచిన మూడేళ్లలో నిర్మాణం: 11.50 కి.మీ.

సీసీ నిర్మాణ ప్రతిపాదనలు:

టీయూఎఫ్ఐడీసీ కింద రూ.15 కోట్లు

ఎన్డీఎఫ్ కింద రూ.4.50 కోట్లు

ప్రతిపాదనలు పంపించాం

పట్టణంలో దెబ్బతిన్న సీసీ రోడ్లను గుర్తించాం. సీసీ నిర్మాణాల కోసం సుమారు రూ.20 కోట్లు కేటాయించాలని ప్రభుత్వానికి ప్రతిపాదనలు పంపించాం. నిధులు విడుదల కాగానే రోడ్ల నిర్మాణాలు చేపడతాం .సురేశ్, మున్సిపల్ డీఈ, కోరుట్ల

గుట్టను తవ్వి.. జాగాపై కన్నేసి!



ధర్మపురి : ధర్మపురి నియోజకవర్గంలోని అయిదు మండలాల్లో మట్టి అక్రమ తవ్వకాలు జోరుగా సాగుతున్నాయి. పవెల్ల శివారులోని గుట్టలు మాయం చేసి ఆ భూమిని ఆక్రమించుకుంటున్నారనే ఆరోపణలున్నాయి. సంబంధిత అధికారులు నిఘా పెట్టకపోవడంతో తవ్వకాలు ఆందోళనకర స్థాయికి చేరుకున్నాయి. ఈ మట్టి దోపిడీతో పర్యావరణ సమతుల్యత దెబ్బతింటోందని స్థానికులు వాపోతున్నారు. ధర్మపురి, బుగ్గరం, వెల్లటూరు, పెగడపల్లి, గొల్లపల్లి మండలాల్లో అక్రమ మట్టి తవ్వకాలు బహిరంగంగానే కొనసాగుతున్నాయి. స్థానికులు, ఇటుకబట్టిల యజమానులు కలిసి నిత్యం గ్రామాల సరిహద్దునున్న గుట్టలను తవ్వి ట్రాక్టర్ల ద్వారా తరలిస్తున్నారు. పొక్లెయిన్తో గుట్టల బండరాళ్లను పగులగొట్టడం, తర్వాత మట్టిని తొలగించడం చేస్తున్నారు.

పది వరకు మాయం

ధర్మపురి శివారుతోపాటు నేరెళ్ల, దొంతాపూర్, జైన, తీగలధర్మారం, దోసూర్, రాయపట్నంలో పదేళ్లుగా జోరుగా మట్టి దండా కొనసాగుతోంది. నియోజకవర్గంలోని అయిదు మండలాల్లో సుమారు 10 గుట్టలు మాయమయ్యాయి. నేరెళ్ల, వెల్గొండ గ్రామాల్లోని మారుమూల ప్రాంతాల్లో ఎర్రమట్టి గుట్టలున్నాయి. ఈ గుట్టలన్నీ అటవీశాఖ

భూముల్లో ఉండగా రాత్రిళ్లు పొక్లెయిన్లను పెట్టి తవ్వేస్తున్నారు. ఈ ఎర్రమట్టి ట్రాక్టర్లకు రూ.6-8 వేలకుపైగా ధర పలుకుతోంది. పునరావాస గ్రామాల్లోని 3 గుట్టలను తోడియగా మిగిలిన ఈ భూమిని ఆక్రమించుకుంటున్నారు. ధర్మపురి, బుగ్గరం మండలాల్లో సిరికొండ, మద్దునూర్, యశ్వంతరావుపేట, బుగ్గరం, చిన్నపూర్, గోపూలపూర్ లోని గుట్టలను ఇష్టారాజ్యంగా తవ్వేస్తూ అక్రమంగా మట్టి తరలిస్తున్నారు. **పథకం ప్రకారం..**మగ్గిడి, దొంతాపూర్ ప్రాంతాల్లో విలువైన మిగులు భూములున్నాయి. పథకం ప్రకారం పొక్లెయిన్తో మట్టిని తవ్వేసి ఆ తర్వాత గుట్టల కింది భూములను ఆక్రమిస్తున్నారు. పలుమార్లు ఫిర్యాదు చేసినా సంబంధిత అధికారులు స్పందించడం లేదని స్థానికులు వాపోతున్నారు. అనుమతులు లేకుండా తరలించే ఈ మట్టి తవ్వకాలపై పూర్తి స్థాయిలో దృష్టి నిలపాల్సిన అవసరం ఉంది.ఈ విషయమై ధర్మపురి తహసీల్దార్ శ్రీనివాస్ ను సంప్రదించగా అక్రమ మట్టి తవ్వకాలు జరిపితే కఠిన చర్యలు తీసుకుంటామన్నారు. ఇందిరమ్మ ఇళ్లకు మాత్రమే అక్రమకర్తగా అనుమతి ఇస్తున్నామన్నారు. మామూలుగా మట్టి తవ్వకాలకు అనుమతించడం లేదని పేర్కొన్నారు.

రూ.కొట్ల ఆదాయం.. వేసేతులు గగనం



మల్వాల : రాష్ట్రంలోనే ప్రసిద్ధ క్షేత్రం.. ఏటా రూ.25 కోట్ల ఆదాయం.. నిత్యం వివిధ ప్రాంతాల నుంచి వేలాది మంది భక్తులు మొక్కులు చెలించుకొనే కోవెల.. దాతలు అందజేసిన రూ.కోట్ల డిపాజిట్లు, కిలోలకొద్దీ బంగారం, క్వింటాళ్ల కొద్దీ వెండి బ్యాంకుల్లో భద్రం.. అయినా భక్తులకు కనీస వసతులు కల్పించడంలో విఫలం.. కొండగట్టు అంజనేయస్వామి ఆలయంలో తరచూ చోటుచేసుకుంటున్న ఘటనలు, భద్రతా లోపంపై సర్వత్రా విమర్శలు వెల్లువెత్తుతున్నాయి. ఆలయ సమీపంలోని కల్యాణకట్ట భవనం పక్కన గురువారం విద్యుదాఘాతంతో భక్తురాలు మృతి చెందిన ఘటన.. నిర్వహణలో అధికారులు, సిబ్బంది నిర్లక్ష్యాన్ని వేరెత్తి చూపుతోంది. ఆలయంతో పాటు పరిసరాల్లో చలుచోట్ల వేలాడుతున్న విద్యుత్తు తీగలు పరిస్థితికి అద్దం పడుతున్నాయి. స్తంభాలకు, ఆలయంలోని సాలార మండపంలోని సిలింగ్, గోడల నుంచి వేలాడుతున్న తీగలు భక్తులకు తగిలే ప్రమాదం ఉన్నా సరిచేయడానికి చర్యలు తీసుకోవడం లేదు. **ప్రమాదాలు అరికట్టలేరా!**ఆలయంలో ప్రతి సంవత్సరం జరిగే హనుమాన్

పెద్ద, చిన్న జయంతి ఉత్సవాల సమయంలో విద్యుత్తు లైటింగు, ఇతర సామగ్రి కోసం రూ.25 లక్షల వరకు ఖర్చు చేస్తారు. దీంతో పాటు ఏటా విద్యుత్తు సామగ్రి కొనుగోలు కోసం దాదాపు రూ.3 లక్షల వరకు వెచ్చిస్తారు. అయినప్పటికీ పరిసరాల్లో రక్షణ లేని విద్యుత్తు డబ్బాలు, వేలాడే తీగలే కనిపిస్తాయి. కోతుల కారణంగా తీగలు తెగిపోతున్నట్లు అధికారులు చెబుతున్నా సకాలంలో మరమ్మత్తు చేయించి జాగ్రత్తలు తీసుకుంటే ప్రమాదాలను అరికట్టే వీలున్నా ఆ దిశగా చర్యలు తీసుకోవడం లేదు. **చలుగురికి మెమోలు** కుటుంబ సభ్యులతో కలిసి కొండగట్టు అంజన్న దర్శనానికి వచ్చిన గోదావరిఖనికి చెందిన వెనుగంటి రాజేశ్వరి గురువారం కల్యాణకట్ట భవనం పక్కన విద్యుదాఘాతంతో మృతి చెందిన విషయం విడితమే. ఈ సమయంలో విధుల పట్ల నిర్లక్ష్యంగా వ్యవహరించారన్న ఆరోపణలపై ఆలయంలో పని చేస్తున్న ఓ సూపరింటెండెంట్కు నోటీసు, ఎలక్ట్రిషియన్, సెక్యూరిటీ ఉద్యోగి, కల్యాణకట్టలో తలసీలాల తీసే నాయాట్రాహ్మణ సంఘం నాయకుడికి మెమోలు జారీ చేసినట్లు ఈవో శ్రీకాంతరావు తెలిపారు.

శిథిల భవనాలతో 'భయం.. భయం'

బోధన్ : ప్రతిరోజూ వందలాది మంది ప్రజలకు సేవలందిస్తున్న బోధన్ మున్సిపల్, ప్రభుత్వ దవాఖానా భవనాలు శిథిలావస్థకు చేరాయి. 30 ఏళ్ల కిందట వీటిని నిర్మించారు. ప్రస్తుతం ఇవి వర్షం పడితే ఉరుస్తున్నాయి. ఫలితంగా రెండు భవనాలకు వచ్చే ప్రజలు, రోగులతో పాటు విధులు నిర్వహించే అధికారులు, వైద్యులు, ఇతర సిబ్బందికి అవస్థలు తప్పుడం లేదు. రెండింటిలోనూ సేవలందించడం ఇబ్బందికరంగా మారింది.

ఇదీ పరిస్థితి..

బోధన్లోని ప్రభుత్వ జిల్లా దవాఖానాకు నిత్యం 600 వరకు ఓపీ.. 60కి పైగానే ఐపీ ఉంటుంది. అనుపత్రిలోని పైఅంతస్తులో ఉన్న గదుల్లోని పైకప్పు పెచ్చులాడి పడుతుండటంతో గతంలోనే వీటిని మూసేశారు. ఉన్న గదుల్లోనే రోగులకు వైద్యం అందిస్తున్నారు. దీంతో కాలానుగుణ వ్యాధుల సమయంలో సరిపడా రూములు లేక ఒకే మంచంపై ఇద్దరు, ముగ్గురు రోగులకు వైద్యం అందించిన పరిస్థితి ఉంది. ఇటీవల ఇంజినీర్లు భవన పరిస్థితిని పరిశీలించారు. వారు



తమ నివేదికను ఉన్నతాధికారులకు పంపారు. ఇక మున్సిపల్ కార్యాలయం వర్షం పడితే చిత్తడిగా మారుతోంది. నేలగా తడిగా అవకుండా సిబ్బంది బెత్తులు ఏర్పాటు చేయాల్సిన పరిస్థితి ఏర్పడింది. మరోవైపు గోడలూ తేమగా మారుతున్నాయి. కొన్నేళ్లుగా వర్షాకాలంలో ఇలాంటి ఇబ్బందులు తప్పడం లేదు. కార్యాలయాన్ని మరో చోటుకు మార్చేందుకు పలు భవనాలను పరిశీలించారు. అవి కార్యకలాపాలు సాగించడానికి వీలుగా లేవని అధికారులు తేల్చడంతో ప్రస్తుతం ఉన్న భవనంలోనే సేవలు కొనసాగిస్తున్నారు. కొత్త భవనాలను నిర్మిస్తే మెరుగైన సదుపాయాలతో కూడిన సేవలందించే అవకాశముంది.

అధికారులు ఏమన్నారుంటే..

మున్సిపల్ కార్యాలయం శిథిలావస్థకు చేరిన విషయాన్ని 'స్క్వాస్టుడే' కమిషనర్ జాదవ్ కృష్ణ వద్ద ప్రస్తావించగా.. ఉన్నతాధికారులకు ప్రతిపాదనలు పంపించామన్నారు. మరో చోటుకు కార్యాలయాన్ని మార్చేందుకు అనువైన భవనాలు లేవన్నారు. ఆసుపత్రి సూపరింటెండెంట్ రోహిత్ మాట్లాడుతూ.. ఇటీవల ఇంజినీర్లు ఆసుపత్రిని పరిశీలించి అందించిన నివేదికను ఉన్నతాధికారులకు అందజేశామన్నారు. భవనానికి మరమ్మత్తులే చేస్తారా?, కొత్త భవనానికి నిధులు మంజూరు చేస్తారా? అనేది తేలాల్సి ఉందన్నారు.

పంట చెడి.. గుండె తడి

బోధన్: వరస ముంపునకు గురైన పంట చేలు చేతికి రాకుండా పోయాయి. నియోజకవర్గంలోని బోధన్, సాలూర, నవీపేట్, రెంజల్ మండలాల్లో రైతులకు తీరని నష్టం వాటిల్లింది. పది రోజుల కిందట అల్లపీడన ప్రభావంతో ఎగువన మహారాష్ట్రలో కుండపోత వర్షాలు కురిశాయి. దీంతో జిల్లాలో గోదావరి పరీవాహకం, శ్రీరామసాగర్ ప్రాజెక్టు వెనుక బెటాలు పోబెత్తాయి. పలు మండలాల్లో వరి, సోయా, పత్తి పైర్లు నీల మునిగాయి. మాలిగ్గి నక్కపై తాటి పండు పడ్డ చందంగా గత గురువారం రెండోసారి పైర్లు ముంపు బారినపడ్డాయి. నాలుగైదు రోజులు నీల మునగడంతో పైర్లు కుళ్లిపోయాయి. కళతప్పిన చేలను చూసి రైతులు గుండెలు బాదుకుంటున్నారు. ఉమ్మడి బోధన్ మండలంలోని కొప్పర్ల, హంగర్ల, ఖండోగాం, బిత్తెల్లి, సిద్ధాపూర్, తగ్గెల్లి, ఖాజాపూర్, మాన్యా, మందర్ల, రెంజల్ మండలంలోని కందకర్తి, బోర్లాం, నీలా, తాడేబిలోలి, నవీపేట్ మండలంలోని అల్లాపూర్, మేట్లాపూర్, కోట్లీ, యంచ, బినోలా నాశేశ్వర్, తుంగిని గ్రామాల్లో వేల ఎకరాలు జలమయం అయ్యాయి. వరి పొట్ల దశలో ఉండగా, సోయా కాయలు పాలు పోసుకుంటున్నాయి. పత్తి కాయ కాస్తోంది. పరుసగా రెండుసార్లు ముంపునకు గురవగా, చేతికందాల్సిన పైర్లన్నీ కుళ్లిపోయాయి. వరద తగ్గిన తర్వాత చేలకు వెళ్లిన రైతులు వాటిని చూసి కన్నీటి పర్యంతమవుతున్నారు. సుమారు 5 మండలాలపై తీవ్ర ప్రభావం ఉండగా, 26 వేల ఎకరాల్లో పూర్తినిష్టం వాటిల్లింది. అరటి, కూరగాయలు 330 ఎకరాల్లో దెబ్బతిన్నాయి.

ఒక్క ఎకరా మిగల్గేదు.. ఇర్లుతేరావు, హంగర్ల



ఈ ఖరీఫ్లో 20 ఎకరాల్లో సోయాబీన్ వేశా. ఎకరాకు రూ.25 వేల పెట్టుబడి పెట్టా. పైరు కాయ దశకు రాగా గోదావరి వరదలు, ఎస్సారేస్సి బ్యాక్ వాటర్లతో వైరంతా మునిగింది. ఒక్క ఎకరా మిగల్గేదు. పెట్టుబడి, పంట ఆదాయం కలిపి మొత్తం రూ.20 లక్షల నష్టం వాటిల్లింది. మా కుటుంబం ఇప్పుట్లో కోలుకునే పరిస్థితిలో లేదు.

అప్పుట్లో కొలు రైతులు: లక్ష్మణ్, హంగర్ల

భూమి కొలుకు తీసుకుని మూడెకరాల్లో సోయా, రెండెకరాల్లో వరి వేశా. ఒక ఎకరానికి రూ.30 వేల వరకు పెట్టుబడి పెట్టా. రెండు పంటలూ వరద పాలయ్యాయి. ఖరీఫ్లో పంట చేతికందితేనే రబీలో పంట సాగు చేసే పరిస్థితి. పూర్తి పంట నష్టంతో అప్పులే మిగిలాయి. బ్యాంకుల, ప్రైవేటు వ్యాపారుల వద్ద వడ్డీలకు తెచ్చి పెట్టుబడి పెట్టా. ప్రభుంతా నీటిపాలెంది. నీటిపాలెంది పరిహారమివ్వాలి. యాసంగికి విత్తనాలు ఉచితంగా ఇవ్వాలి.

ఇంటా దుమ్ము.. ఆగేని తుమ్ము

హైదరాబాద్: నగరంలోని చాలా మంది పిల్లల్లో అల్లర్లీలు ఎక్కువగా కనిపిస్తున్నట్లు వైద్యులు తెలిపారు. దవాఖానాకు వచ్చే ప్రతి 10 మంది పిల్లల్లో ఐదారుగురిలో ఈ లక్షణాలు ఉన్నాయని పేర్కొన్నారు. అలర్జిక్ రైనైటిస్, బ్రాంకైటిస్లు ఎక్కువ మందిలో ఇబ్బంది పెడుతున్నాయి. ఇంటా బయటా వాతావరణం అందుకు దోహదం చేస్తున్నాయి. చలికాలంలో మరింత పెరిగే అవకాశం ఉందని వైద్యులు హెచ్చరిస్తున్నారు. పెద్దల్లో కూడా అల్లర్లీలు అలజడి సృష్టిస్తున్నాయి. తగిన జాగ్రత్తలు తీసుకోవాలని సూచిస్తున్నారు. శరీరంలోని రోగ నిరోధక శక్తి గాలిలోని అల్లర్లీలకు అతిగా స్పందించడం ద్వారా సమస్యలు ఉత్పన్నమవుతాయి.

లక్షణాలు...కారణాలు: కళ్ళు ఎర్రబడటం, తుమ్ములు, ముక్కుకారటం, ముక్కులో వాపు, ముక్కు దిబ్బడ, కళ్ళనుట్టా వాపు, కొన్నిసార్లు జ్వరం, ఛాతీ బరువుగా ఉండటం, శ్వాస తీసుకోవడంలో ఇబ్బంది, పిల్లికాతలు లాంటి లక్షణాలు ఉంటాయి. ఇంట్లో పెంపుడు జంతువులు ఉంటే...పిల్లలను వాటికి దూరంగా ఉంచాలి. వాటి జుట్టు, చర్మం నుంచి రాతే తెల్లని పదార్థం, పావురాలు, ఇంట్లో చేసే అగరబత్తుల పొగ, వంటల్లో వాడే ఘాటైన తాళింపులు, బాతరూం శుభ్రం చేసే రసాయనాలు...కొన్ని రకాల ఆహార పదార్థాలు, పువ్విడి, ఎయిర్ ప్యూరిఫయర్లు, ఇంట్లోకి గాలి, వెలుతురు రాకపోవడం అల్లర్లీలు పెరగడానికి కారణమని చెబుతున్నారు.

చిన్నారల్లో అల్లర్లీల శాతం అలర్జిక్ రైనైటిస్: 53.7 అలర్జిక్ బ్రాంకైటిస్: 62.9 అల్లర్లీతో వచ్చే కండ్లకలక: 5.5 ఆహార అల్లర్లీలు: 1.85

పరిశుభ్రమైన వాతావరణం ముఖ్యం దాక్టర్ రమణప్రసాద్, సీనియర్ పల్మాలజిస్టు, కిమ్స్ ఇంట్లో శుభ్రమైన వాతావరణం ఉండేలా చూడాలి. అగరబత్తుల పొగ, రూం ష్రెవెన్లు, బాతరూం క్లీనర్లు విచ్చలవిడిగా వినియోగించకూడదు. పెట్నకు పిల్లలను దూరంగా ఉంచాలి. దిండ్లు, బెటేషీట్ కవర్లు ఎప్పటికప్పుడు మార్చుకోవాలి.ఫ్రిజ్లోని చల్లటి పదార్థాలు, ఐస్క్రీమ్లకు దూరంగా ఉండాలి.కొందరు బాతరూమ్లో సిగరెట్లు తాగుతుంటారు. ఇది కూడా ప్రమాదమే.

పాలాల్లో రాళ్లు.. కర్షకుల కన్నీళ్లు

కామారెడ్డి: జిల్లాలో భారీ వర్షం సృష్టించిన బీభత్సం కర్షకులకు కన్నీళ్లని మిగిల్చింది. ఎక్కడ చూసినా పంట పొలాల్లో ఇసుక, రాళ్ల మేటలే కనిపిస్తున్నాయి. ఎవరి భూమి ఏదో తెలియని పరిస్థితి నెలకొంది. చెరువులు తెగిన ప్రాంతాల్లోని పొలాల్లో నదుం ఎత్తు ఇసుక, భారీ రాళ్లు కొట్టుకొచ్చాయి. కొందరి బోర్లు సైతం కొట్టుకుపోయాయి. ఆ భూములు సాగుకు ఉపయోగపడతాయా లేదా అన్న ప్రశ్న తలెత్తితోంది.

వరదలో కొట్టుకుపోయిన కష్టం

జిల్లాలో సుమారు 49 వేలకు పైగా పంట నష్టం జరిగినట్లు వ్యవసాయశాఖ అధికారులు ప్రాథమికంగా అంచనా వేశారు. మంగళవారం పలువురు రైతుల్ని ‘ఈనాడు’ పలకరించగా.. తమ కష్టంతో పాటు రూ.లక్షల పెట్టుబడిని వరద నీటిలో పోసినట్లు ఉందని ఆవేదన వ్యక్తం చేశారు. ఇసుకమేట వేసిన ప్రాంతాల్లో రైతులు కన్నీటి పర్యంతమవుతూ కనిపించారు. చెరువుల సమీపంలోని పొలాలు నామరూపాల్లేకుండా పోయాయి. రోడ్లు తెగి డాంబార్, కంకర కొట్టుకొచ్చాయి. పలువురి పశువులు కొట్టుకుపోయాయి.

లింగంపేటలోనే 400 ఎకరాలు

లింగంపేట మండలంలోనే సుమారు 400 ఎకరాలకు పైగా భూముల్లో ఇసుక మేటలు వేసింది. కొన్ని పొలాల్లో భారీ గుంతలు ఏర్పడ్డాయి. పంట నష్టం వక్కుకు పెడితే మళ్లీ సాగు భూమిగా మార్చడానికి ఎంత ఖర్చు చేయాల్సి వస్తుందోనని అన్నదాతలు ఆందోళన చెందుతున్నారు. కన్నాపూర్ గ్రామంలోని చౌదరి చెరువు



తెగడంతో దిగువన ఉన్న భూముల్లో కనుచూపు మేర భారీ రాళ్లు

.., ఇసుక మేట వేసింది.

కొలు రైతుల పరిస్థితి దయనీయం

కొలు రైతుల పరిస్థితి మరి దయనీయంగా ఉంది. ప్రభుత్వాలు ఇచ్చే నష్టపరిహారం పెట్టుబడికి కూడా రాదని వారు ఆవేదన వ్యక్తం చేస్తున్నారు. చిన్న, సన్నకారు రైతులు సాగు చేసిన ఒకట్రెండు ఎకరాల్లో పంట నష్టపోయి కోలుకోలేని స్థితిలో ఉన్నారు. రాజంపేట, ఎల్లారెడ్డి, పిట్లం, దోమకొండ, పల్వంచ మండలాల్లో పంట నష్టం అధికంగా ఉంది.

ప్రభుత్వమే ఆదుకోవాలి: డుహేష్, కొలురైతు, దోమకొండ

‘సొంత భూమి లేక 5.20 ఎకరాలు కొలుకు తీసుకున్నా. రూ.3 లక్షలకు పైగా ఖర్చు చేశా. పంట మంచిగా ఏప్పుగా ఎదుగుతుంద నుకునేలోపే భారీ వర్షం కురిసింది. రెండు ఎకరాలకు పైగా కొట్టుకుపోయి ఎడారిలా మారింది. మరోవైపు ఇల్లు కూడా పాక్షికంగా గ కూలింది. దిక్కుతోచని స్థితిలో ఉన్నా. ప్రభుత్వమే ఆదుకోవాలి. సర్వే కోసం తిరిగే ఓపిక లేదు: కుమ్మరి గోపాల్, లింగంపేట రైతు

‘3.20 ఎకరాల్లో పొలం వేశాను. రూ.2 లక్షలకు పైగా ఖర్చు అయింది. అకస్మాత్తుగా వరదలు రావడంతో పొలం నామరూపాల్లేకుండా పోయింది. సరిపాధులు కూడా కనిపించడం లేదు. ఇప్పటికే పెట్టుబడిని కోల్పోయా. మళ్లీ భూ సర్వేల కోసం అధికారుల చుట్టూ తిరిగే ఓపిక లేదు. తలుచుకుంటేనే భయమేస్తోంది.’

ఆపద వేళ ఆసరా.. కంటి పాపిలా కాపిలా



హైదరాబాద్: ఎన్నో వున్నములు చూశారు.. మరెన్నో జీవితాలను చక్కదిద్దిన ఆలుమగలు వృద్ధాప్యంలో ఒంటరిగా మిగిలిపో తున్నారు. ప్రయోజకులైన పిల్లలు.. ఆస్తిపాస్తులు.. బంధుగణం ఉన్నా పలకరింపులకు దూరమవుతున్నారు. నాలుగు అడుగులు వేయాలన్నా ఎవరో ఒకరి మీద ఆధారపడాల్సి వస్తోంది. ఈ నిస్సహాయ తన ఆసరా చేసుకొని.. అయిన వాళ్లు.. చేదోడుగా ఉండేందుకు వచ్చిన పని వాళ్ల చేతిలో దాడులకు గురవుతున్నారు. కొన్నిసార్లు ప్రాణాలు కోల్పోతున్నారు. ఇటువంటి ఘటనలకు అడ్డుకట్ట వేయాలనే సంకల్పంతో నగర పోలీసు యంత్రాంగం సిద్ధమైంది.

తొలి అడుగు విజయవంతం..

ఉత్తర మండలం డిసీపీ సాధన రష్మి పెరుమాళ్ తమ పరిధిలో ఒంటరి మోదాధికుల జాబితా సిద్ధం చేయించారు. తిరుమలగిరి, మారేడుపల్లి, కాదా?నా పరిధిలో విశ్రాంత ఉద్యోగులు ఎక్కువగా ఉంటున్నట్లు గుర్తించారు. వారికి పోలీసు యంత్రాంగం సహాయ పడేందుకు ఉన్న మార్గాలను పరిశీలించారు. మూడు నెలల పాటు వారికి చేదోడుగా ఉంటూ వారికి ఎటువంటి అపాయం వాటిల్లకుండా చూడగలిగారు.

ఔషధ విభాగానికి చికిత్సేద?



కరీంనగర్ : ఈ నెల 7వ తేదీన కరీంనగర్ జిల్లా ఔషధ నియంత్రణ విభాగంలో పని చేస్తున్న సహాయ సంచాలకుడు (ఏడీ), డ్రగ్ ఇన్స్పెక్టర్ మెడికల్ దుకాణం ఏర్పాటుకు డబ్బులు తీసుకుంటుందగా అనితా అధికారులు పట్టుకున్నారు. ఏడాదిన్నర కిందట ఇదే కార్యాలయంలో పని చేసే ఓ ఉద్యోగి కూడా ఇలాగే లంచం తీసుకుంటూ జైలు పాలయ్యారు. అప్పట్లో అధికారులు పట్టుబడకుండా కింది స్థాయి సిబ్బంది దొరికారు. ఇటీవల మాత్రం ఉన్నతాధికారులే దొరకడంతో ఈ శాఖలో ఉన్న అవినీతి జబ్బు తీరుపై తీవ్రస్థాయిలో చర్య జరుగుతోంది.

తనిఖీల లేక..

నాలుగు జిల్లాల్లో 2 వేలకుపైగా ఔషధ దుకాణాలున్నాయి. హౌసీలోగా వీటిని విక్రయించే ఏజెన్సీలు 180 ఉన్నాయి. అయితే వీటిని ఎప్పటికప్పుడు తనిఖీ చేసే విధంగా సిబ్బంది మాత్రం అందుబాటులో లేరు. దీంతో గతేడాది కేవలం 27 కేసులే నమోదు చేయగలిగారు. కనీసం నెలకు రెండు కేసులు కూడా నమోదవలేదు. కరీంనగర్ జిల్లా కేంద్రంలో ఏడీ కార్యాలయం ఉండటంతో ఇక్కడ కచ్చితంగా ఇద్దరు ఇన్స్పెక్టర్తోపాటు 8 మంది సహాయ సిబ్బంది ఉండాలి. ఇక్కడి ఏడీ 8 జిల్లాలను పర్యవేక్షించాల్సి ఉంటుంది. ఇక కొత్త జిల్లాల్లోనూ కలెక్టరేట్లలో తాత్కాలికంగా కార్యాలయాలు ఏర్పాటు

నిర్మాణానికి రూ.కాట్లు.. నిర్వహణకు తూట్లు



కరీంనగర్ : స్వచ్ఛ సర్వేక్షణ.. సఫాయిమిత్ర సురక్ష ఛాంట్.. వాటర్ం ర్గాంకులు సాధించేందుకు దోహదపడిన భాగస్వామి మురుగునీటి శుద్ధి కేంద్రం లక్ష్యం నెరవేరడంలేదు. రూ.76.50 కోట్లు వెచ్చించి నిర్మించగా.. నిర్వహణపై అధికారులు నిర్లక్ష్యంతో క్రమంగా మూలకు వదుతోంది. కరీంనగర్ నగరపాలక సంస్థ పరిధిలో భాగస్వామి మురుగు శుద్ధి కేంద్రాన్ని(యూజీడి)నగర శివారులోని గోపాల్ చెరువు దగ్గర 38 ఎంఎల్డీల సామర్థ్యంతో ఏర్పాటు చేశారు. ప్రతి రోజు 2 ఎంఎల్డీల మురుగునీటిని శుద్ధి చేస్తున్నారు. మరమ్మత్తులు చేయకపోవడంతో ఇబ్బందులు ఎదురవుతున్నాయి. జులీ హి అప్పూట్ కింద రూ.కోటి రావలసి ఉండగా, రూ.70 లక్షలు మంజూరయ్యాయి. మిగతా రూ.30 లక్షలు రావాల్సి ఉండగా, రెండు రోజుల కిందట కేంద్ర బృందం వచ్చి ప్లాంటును పరిశీలించింది. నిర్వహణ సక్రమంగా లేకపోవడంతో ఆదే వీడియో చిత్రీకరణ చేసుకొని వెళ్లిపోయినట్లు తెలిసింది. సామర్థ్యం ఉన్నా.. కనెక్షన్లు ఏవీ? స్టాల్స్నీటి ప్రాజెక్టులో భాగంగా కాత్తూర్ రోడ్డు చేసిన ప్రాంతాల్లో భాగస్వామి ప్రైవేట్ ప్రైవైజ్ చేశారు. ఇంటి పొండు ఛాంబర్ వరకు ఉండగా కనెక్షన్లు ఇవ్వాల్సి ఉంటుంది. దీనికోసం ప్రత్యేక నిధులు కేటాయించినా వినియోగించుకోవడం లేదు. 40 వేల ఇళ్లకు కనెక్షన్ ఇచ్చి 38 ఎంఎల్డీ నీటిని తరలించి శుద్ధి చేసుకోవడానికి వీలంది. అయితే కొన్ని బ్రంకు లైన్లు

మోదాధికుల రక్షణకు చేపట్టిన చర్యలు ఇటీవల వీడియో కాన్ఫరెన్స్లో తెలుసుకున్న నగర సీపీ సజ్జనార్ దీన్ని నగర వ్యాప్తంగా అమలు చేసేందుకు కార్యాచరణ సిద్ధం చేస్తున్నారు.

ఏటా 300కుపైగా కేసులు..

అంబర్పేట్ పరిధిలో ఏడాది క్రితం వృద్ధ జంటను హత్య చేసిన నిందితులు ఎవరనేది ఇప్పటికీ ప్రశ్నార్థకంగానే మిగిలింది. తాజాగా హిమాయత్ నగర్లో ఉంటున్న ఆనందరావు(86), అనసూయ(83) దంపతులకు సహాయకుడిగా వచ్చిన వ్యక్తి వారిపై దాడి చేసి విలువైన వస్తువులతో పారిపోయాడు. నగర పరిధిలో ఇలాంటి ఘటనలపై ఏటా 300లకు పైగా కేసులు నమోదు అవుతున్నట్లు అంచనా. వీటికి అడ్డుకట్ట వేయాలనే ఉద్దేశంతో నగర పోలీసులు కొత్త కార్యాచరణను సిద్ధం చేశారు. దీన్ని నగర వ్యాప్తంగా అమలు చేసేందుకు సీపీ వీసీ సజ్జనార్ పోలీసు అధికారులు, సిబ్బందికి దిశానిర్దేశం చేస్తున్నారు. పోలీసు సాయం సానుకూల ఫలితం సాధన రష్మిపెరుమాళ్, డిసీపీ, ఉత్తర మండలం కమ్యూనిటీ పోలీసింగ్లో భాగంగా విశ్రాంత ఉద్యోగులు, వృద్ధులు ఎక్కువగా నివసిస్తున్న మూడు ప్రాంతాలపై దృష్టి సారింపారు. వారానికోసారి స్వయంగా పరిశీలిస్తున్నారు. పని మనుషులను నియమించుకునే ముందు తీసుకోవాల్సిన జాగ్రత్తలపై కౌన్సిలింగ్ ఇచ్చారు. వారి గురించి వాకబు చేసి సహాయం చేసే బాధ్యతలను సెక్యూర్ ఎస్ట్రెలకు అప్పగించారు. అత్యవసర సమయంలో స్పందించేందుకు చుట్టుపక్కల వారు ముందుకొచ్చారు.

చట్టపరమైన చర్యలు తీసుకుంటున్నాం

శిల్పపల్లి, డిసీపీ, మధ్య మండలం

తల్లిదండ్రులను వేధించే వారిపై సీనియర్ సిటిజన్ యాక్ట్ ప్రకారం చర్యలు తీసుకుంటున్నాం. చిక్కడపల్లిలో మద్యం తాగొచ్చి తల్లులతో గొడవ పడుతున్న ఇద్దరు కుమారులపై కేసులు నమోదు చేశాం. సహాయకులుగా నియమించుకునే వారిలో నేరచరిత్ర ఉన్నవారిని ముందుగా గుర్తిస్తే ప్రమాదాలను అడ్డుకోవచ్చు.

ముందు ఒక ముఠా..

వెనకాలే అసలు ఆట!

సత్తుపల్లి : సత్తుపల్లి నియోజకవర్గంలో ఇసుక దందా జోరుగా సాగుతోంది. అక్రమాద్దనే ధ్యేయంగా ఏపీ, తెలంగాణకు చెందిన కొందరు ఏపీలోని కృష్ణా, గోదావరి నదుల నుంచి ఇసుకను సత్తుపల్లికి తరలిస్తున్నారు. వేంసూరు, సత్తుపల్లి, పెనుబల్లి మండలాల పోలీసుల దాడుల్లో లారీలు పట్టుబడుతున్నా ఏమాత్రం లెక్కచేయకుండా నిరంతరం ఇసుక దందా కొనసాగిస్తూనే ఉన్నారు. ఇందిరమ్మ ఇళ్ల పేరుతో సత్తుపల్లిపై ఇసుకనూ ఇతర గుత్తేదార్లు, బిల్డర్లకు రవాణా చేస్తూ భారీగా సామగ్రి దండుకుంటున్నారు.

అధిక లోడుతో ఇసుక తరలిస్తూ..

30 టన్నుల సామర్థ్యం ఉన్న టిప్పుర్లో, లారీల్లో 50 టన్నుల వరకూ ఇసుక తరలిస్తున్న వాహనాలను ఇటీవల సత్తుపల్లి, వేంసూరులలో ఎంపీఐ దాడులుచేసి కేసులు నమోదు చేశారు. సత్తుపల్లి, పెనుబల్లి మండలాల్లో 8 లారీలపై కేసులు నమోదు చేసినట్లు అధికారులు తెలిపారు. అధిక లోడుతో రోడ్డు సైతం శిథిలమవుతున్నాయి.

అక్టవ్ 150.. ఇప్పటి 1300

ఏపీలో ఇసుక టన్ను రూ.150కి కొనుగోలు చేస్తూ సత్తుపల్లి, చుట్టుపక్కల ప్రాంతాల్లో టన్ను రూ.1100 నుంచి రూ.1300 వరకు విక్రయిస్తున్నారు. అక్రమ వ్యాపారంలో లారీల యజమానులకు వినియోగదారులకు మధ్య దళారీలు పట్టుకురావడంతో దందా మరింత పెరిగిపోయింది. దళారులు ఇసుక లారీలకు ఒక్కో ట్రిప్పునకు రూ.5వేల నుంచి రూ.6 వేల వరకు కమీషన్లు దండుకొంటున్నారు.



వేంసూరు మీదుగా పలు దారుల్లో..

ఏపీలోని విజయవాడ నుంచి ఇసుకను పలు మార్గాల ద్వారా వేంసూరు మీదుగా తరలిస్తున్నారు. అడపాదడపా వేంసూరు పోలీసులు కేసులు నమోదు చేస్తున్నా.. రవాణా ఆగడంలేదు. ఎక్కువగా రాత్తుళ్లు తరలుతున్న లారీలకు ఎస్సార్డ్లగా కొందరు వ్యక్తులు ముందుగా ప్రయాణిస్తూ పోలీసులు లేరని నిర్ధారించాక రవాణా సాగుతోంది. కేసులు నమోదు చేస్తే పలుకుబడితో కొందరు తప్పించుకుంటున్నారన్న ఆరోపణలున్నాయి. పోలీసులు, టాన్స్ఫోర్స్ యంత్రాంగం కేవలం లారీలపైనే కాకుండా దళారీ వ్యవస్థనూ నిరోధించి ఇసుక అక్రమ రవాణాను అడ్డుకోవాలని చర్యవరణ ప్రేమికులు కోరుతున్నారు. సత్తుపల్లి నెడవీజిన్ పరిధిలో ఇసుక అక్రమ రవాణాపై నిఘా ఉంచామని, అక్రమంగా ఇసుక తరలిస్తున్న లారీలు, టిప్పుర్లు పలుమార్లు కేసులు నమోదు చేశామని ఏసీపీ ఎ.రఘు తెలిపారు. ప్రస్తుతం పలు మార్గాల్లో గస్తీని పెంచి అక్రమ రవాణాను అడ్డుకుంటామన్నారు.

రెండు దేశాబ్దాల ఎదురుచూపులు

ఖమ్మం: పూర్తి మెట్ల ప్రాంతమైన కామేపల్లి, రఘునాథపాలెం మండలాల్లో చెరువులు నింపి సుమారు 3వేల ఎకరాల ఆయకట్టుకు నీరందించేందుకు ఉద్దేశించిన బుగ్గవాగు ప్రాజెక్టు 20 ఏళ్లుగా కాగితాల్లోనే మగ్గుతోంది. ఉన్నత స్థాయిలో హైదరాబీడ్ క్షియరెన్స్లు వచ్చినా ప్రాజెక్టు నిర్మాణం కొలిక్కిరావటం లేదు. బుగ్గవాగు ప్రాజెక్టు నిర్మాణంలో భాగంగా గ్రామీణీ ద్వారా నీరు మల్లించేందుకు కాలువలు తవ్వాలని, ఇందుకు భూసేకరణ చేయాలని గత ప్రభుత్వ హయాంలో అధికారులు ప్రతిపాదించారు. రూ.40 కోట్ల అంచనాతో టెండర్లు నిర్వహించారు. 25 కి.మీ. పొడవున కాలువలు తవ్వేందుకు సుమారు 100 ఎకరాలకు పైగా భూసేకరణ చేయాల్సి ఉండగా రైతులు అంగీకరించలేదు. భూమివిప్లవమని ఏజెన్సీలో గిరిజనులు ససీమిరా మొండికేశారు. ఈ సేవధ్యంలో వ్యవసాయ శాఖ మంత్రి తుమ్మల నాగేశ్వరరావు భూసేకరణకు ప్రత్యామ్నాయంగా పైపులైన్లు నిర్మించి నీటిని తరలించే అవకాశాలు పరిశీలించాలని ఇటీవల ఆదేశించారు. భూమిలో పైపులైన్ నిర్మించి నీటిని మల్లించేందుకు తాజాగా రూ.97 కోట్ల అంచనాతో ప్రతిపాదన రూపొందించి పంపించారు. గత ప్రతిపాదనలు రద్దు.. గత ప్రభుత్వ హయాంలో టెండర్లు దక్కించుకున్న ఖమ్మంకు చెందిన గుత్తేదారు ఇటీవల ఒప్పందం రద్దు చేయాలని అధికారులకు లేఖ అందించారు. ఈ మేరకు నీటిపారుదల శాఖ అధికారులు నివేదిక వంపారు. ఇదే సమయంలో ప్రాజెక్టు నూతన ప్రతిపాదనలా ప్రభుత్వానికి అందించారు. ఇప్పటికే ప్రాజెక్టు నిర్మాణానికి గతంలో మంజూరు చేసిన రూ.40 కోట్లు అందుబాటులో ఉన్నాయి.



ప్రాజెక్టు స్వరూపం

సింగరేణి మండలం గేట్ కారేపల్లి సమీపంలో బుగ్గవాగుపై చెక్ డ్యాం నిర్మించాలి. అక్కడి నుంచి నీటిని కామేపల్లి, రఘునాథపాలెం మండలాల్లో 31 చెరువులకు మల్లించటం ద్వారా సుమారు 3వేల ఎకరాల ఆయకట్టు స్థిరీకరణ అవుతుంది. కామేపల్లి మండలంలో పంజరమడుగు, నెమలిపురి, గోవింద్రా, కొమ్మినేపల్లి, రఘునాథపాలెం మండలం కోటపాడు, పాపటపల్లి, కోయచెలక, శివాయిగూడెం, రఘునాథపాలెం, మంచుకొండ, బూడిదంపాడు తదితర గ్రామాల్లోని చెరువుల్లోకి నీటిని మల్లీస్తారు. ఇందుకు 38 కి.మీ. పొడవైన పైప్లైన్ నిర్మించనున్నారు. ప్రధానంగా కామేపల్లికి.. సాగునీటి వసతి లేని రఘునాథపాలెం మండలంలో మంచుకొండ ఎత్తిపోతల రూపంలో 30పైచిలుకు చెరువులకు సాగర్ నీరు అందించే పనులు కొలిక్కి వస్తున్నాయి. ఈ ఎత్తిపోతలలో లబ్ధి పొందే కొన్ని చెరువులు పూర్తి బుగ్గవాగు ప్రాజెక్టు పరిధిలో ఉన్నారెండు పథకాల రూపంలో కర్నూల్ నేలకు రెండు పంటలా నీరందే అవకాశం ఉంది. అంతకంటే ముఖ్యంగా ఎలాంటి నీటి వనరులేని కామేపల్లి రైతులకు బుగ్గపాడు ప్రాజెక్టు ఎంతో అవసరం.



హైదరాబాద్: తెలంగాణ రాష్ట్రంలోని అన్ని రహదారులపై ఉన్న రవాణా చెక్ పోస్టులను వెంటనే ఎత్తివేయాలని ముఖ్యమంత్రి రేవంత్ రెడ్డి సంచలన ఆదేశాలుచ్చారు. దీంతో తక్షణమే ఈ నిర్ణయాన్ని అమలు చేస్తున్నట్లు రవాణా శాఖ ఉత్తర్వులు జారీ చేసింది. ఈరోజు (బుధవారం) సాయంత్రం 5 గంటల్లోగా మూసివేతపై పూర్తి నివేదికను ఇవ్వాలని సంబంధిత అధికారులను ముఖ్యమంత్రి ఆదేశించారు. సీఎం రేవంత్ ఆదేశాలతో తక్షణమే చెక్ పోస్టుల కార్యకలాపాలు నిలిపివేయాలని ట్రాన్స్? పోర్ట్ కమిషనర్ ఆకస్మిక, తక్షణ ఆదేశాలు జారీ చేశారు. చెక్ పోస్టుల వద్ద ఉన్న సిబ్బందిని వెంటనే వేరే బాధ్యతల్లో వినియోగించుకోవాలని ఉత్తర్వులు ఇచ్చారు. ఇవాళ సాయంత్రం 5గంటల నుంచి రాష్ట్రంలోని అన్ని చెక్ పోస్టులను రద్దు చేస్తున్నట్లు రవాణాశాఖ కమిషనర్ ఆదేశాలు జారీ చేశారు. అక్రమ రవాణాను అడ్డుకునేందుకు ఏర్పాటు చేసిన రవాణాశాఖ చెక్ పోస్టుల్లో అవినీతి రవాణా అవుతోంది. కొందరు అధికారులు ప్రైవేటు సిబ్బందిని

పెట్టుకుని యధేచ్ఛగా అక్రమ వసూళ్లు కొనసాగిస్తున్నారు. రాష్ట్రంలోని రవాణాశాఖ చెక్ పోస్టులను రద్దు చేస్తూ జాతీ ఆఖరి వారంలోనే రాష్ట్ర మంత్రివర్గం కీలక నిర్ణయం తీసుకుంది. నెలరోజులు అలస్యంగా జీడి జారీ అయ్యింది. ఉత్తర్వులు వచ్చి దాదాపు రెండు నెలలు గడుస్తున్నా చెక్ పోస్టులను ఇంకా తొలగించలేదు. జీఎస్టీ అమల్లోకి వచ్చాక చెక్ పోస్టుల అవసరం దాదాపుగా తగ్గింది. కేంద్రం సూచనల మేరకు దేశంలోని అనేక రాష్ట్రాలు సంవత్సరాల క్రితమే చెక్ పోస్టులను రద్దు చేశాయి. కానీ తెలంగాణలో కొనసాగుతున్నాయి.

విదాదిన్నర క్రితమే తెలంగాణలో చెక్ పోస్టుల రద్దుకు రవాణాశాఖ నిర్ణయం తీసుకున్నా.. కొందరు అధికారుల బలమైన ఒత్తిళ్ల కారణంగా ఇన్నాళ్లు ఆ నిర్ణయం వాయిదా పడుతూ వచ్చింది. ఎట్టకేలకు రెండు నెలల క్రితం జీడి జారీ అయినా అవినీతి అధికారుల తీరు మారలేదు. ఈ నేపథ్యంలో రాష్ట్రంలోని అన్ని చెక్ పోస్టులు రద్దు చేయాలని రవాణాశాఖ కమిషనర్ ఆదేశాలు జారీ చేశారు.

ఉస్మానియా నూతన ఆసుపత్రి నిర్మాణం రెండేళ్లలో పూర్తి చేయాలి: సీఎం రేవంత్ రెడ్డి



హైదరాబాద్: ఉస్మానియా నూతన ఆసుపత్రి నిర్మాణం రెండేళ్లలో పూర్తి చేయాలని ముఖ్యమంత్రి రేవంత్ రెడ్డి అధికారులను ఆదేశించారు. ఉస్మానియా నూతన ఆసుపత్రి భవన నిర్మాణ పనుల పురోగతిపై సీఎం సమీక్షించారు.

నూతన ఆసుపత్రి అవసరాలకు తగినట్లు అధునాతన వైద్య పరికరాలను సమకూర్చుకోవడానికి ప్రణాళికలు సిద్ధం చేయాలని అధికారులను ఆదేశించారు. అధునాతన పరికరాల ఏర్పాటుకు తగినట్లు గదులు, ల్యాబ్లు, ఇతర నిర్మాణాలు ఉండాలని ఇంజనీరింగ్

అధికారులకు సీఎం సూచించారు. ఆసుపత్రి నిర్మాణ పనులతో పాటు స్టానికులకు ఇబ్బంది లేకుండా చుట్టూ రోడ్ల నిర్మాణం చేపట్టాలన్నారు. నిర్మాణ పనులు వేగవంతం చేయడానికి మైదారోగ్య శాఖ, పోలీసు, జీహెచ్ఎంసీ, ఆర్అండ్వీ, విద్యుత్ శాఖ అధికారులతో సమన్వయ కమిటీని ఏర్పాటు చేయాలని సీఎం ఆదేశించారు.

ఈ కమిటీ క్షేత్ర స్థాయిలో పర్యటిస్తూ పది రోజులకోసారి సమావేశమై ఏవైనా సమస్యలుంటే పరిష్కరించుకుంటూ పనులు వేగంగా జరిగేలా చూడాలని ముఖ్యమంత్రి ఆదేశించారు.

షోరూమ్ లోనే చాహీనాల లిజెన్సింగ్.. పీఠికలిస్తున్నాం: మంత్రి పాగ్గెం



రాజకీయ లబ్ధి కోసమే బస్టి దవాఖానాలపై తప్పుడు ప్రచారం: మంత్రి దామోదర రాజనల్లింపా

హైదరాబాద్: బస్టి దవాఖానాలపై రాజకీయ లబ్ధి కోసమే కొందరు ప్రజాప్రతినిధులు తప్పుడు ప్రచారం చేస్తున్నారని తెలంగాణ వైద్యారోగ్య శాఖ మంత్రి దామోదర రాజనల్లింపా ఆగ్రహం వ్యక్తం చేశారు. భారత రాష్ట్ర సమితి నేతలు హరీష్ రావు, కేటీఆర్ బస్టి దవాఖానాలను సందర్శించి వసతులు, ఔషధాలు లేవంటూ చేసిన వ్యాఖ్యలపై ఆయన మండిపడ్డారు. ప్రజాప్రతినిధులే తప్పుడు ప్రచారం చేస్తూ ప్రభుత్వ ఆసుపత్రులపై ప్రజల్లో నమ్మకం సన్నగిల్లేలా చేయడం దురదృష్టకరమన్నారు. బస్టి దవాఖానాల ద్వారా 134 రకాల వైద్య పరీక్షలను ఉచితంగా అందిస్తున్నామని.. నిత్యం 45 వేల మందికి సేవలు అందుతున్నాయని చెప్పారు. అన్ని చోట్లా వైద్యులతో పాటు మందులు అందుబాటులో ఉన్నాయని పేర్కొన్నారు. ప్రైవేటు ఆసుపత్రులకు లబ్ధి చేకూర్చేలా

హైదరాబాద్: దిల్లీలో కాలవ్యం ఎలా ఉందో అందరం చూస్తూనే ఉన్నామని.. అలాంటి పరిస్థితులు హైదరాబాద్ లో రాకుండా ప్రణాళికలు చేపట్టిస్తూ రవాణా శాఖ మంత్రి పొన్నం ప్రభాకర్ తెలిపారు. ఖైరతాబాద్ రవాణా శాఖ కార్యాలయంలో ఆయన మీడియాతో మాట్లాడారు. “రవాణాశాఖ కార్యాలయాల్లో మధ్యవర్తులు లేకుండా చేస్తాం. ఈ శాఖలో ఏదీ వినియోగాన్ని మరింత పెంచాలని నిర్ణయించాం. ఎలక్ట్రిక్ వాహనాలపై రూ.577 కోట్ల పన్ను మినహాయింపు ఇచ్చాం. దీంతో ఆ వాహనాల విక్రయాలు 0.03 శాతం నుంచి 1.30 శాతానికి పెరిగాయి. వాహన సారథి పోర్ట్ లను పూర్తిగా అందుబాటులోకి తెచ్చాం. రాష్ట్రంలో వాహనాల సంఖ్య 1.70 కోట్లకు చేరింది. షోరూమ్ లోనే వాహనాల రిజిస్ట్రేషన్ చేసే అంశంపై ఆలోచన చేస్తున్నాం. ప్రజలు సహకరిస్తే.. ట్రాఫిక్ కష్టాలు, కాలవ్యం తగ్గుతుంది” అని మంత్రి పొన్నం అన్నారు.



కొందరు ప్రజాప్రతినిధులు వ్యవహరిస్తున్నారని విమర్శించారు. అలాంటి వారికి సరైన సమయంలో ప్రజలే మరోసారి గుణపాఠం చెబుతారన్నారు.



భారీగా తగ్గిన బంగారం ధర

PRINTED, PUBLISHED, EDITED AND OWNED BY SYED. KAREEM. PRINTED AT MUZAMMIL PRINTERS BOKKALGUDA, ADILABAD-504001
PUBLISHED AT D.NO. 4-4-122/10/B, VIDYANAGER, ADILABAD - 504001. TELANGANA STATE, REGD. NO. APTEL/2011/41055 iEDITOR : SYED. KAREEMi CELL - 94409 77660



ఆవిష్కరణలు, పెట్టుబడులను ప్రోత్సహిస్తున్నాం: డిప్యూటీ సీఎం భట్టి విక్రమార్క

రాయదుర్గం (హైదరాబాద్): సైన్స్, సాంకేతిక, అంతరిక్ష రంగాలకు హైదరాబాద్ నగరం కేంద్రంగా నిలుస్తోందని ఉప ముఖ్యమంత్రి మల్లు భట్టి విక్రమార్క అన్నారు. రాయదుర్గం జేఆర్సీ కన్వెన్షన్ సెంటర్ లో గ్లోబల్ ఈవెంట్స్ అఫ్ పయనీరింగ్ అండ్ అడ్వాన్సింగ్ కెర్న్స్ (జియో ప్యాక్స్) అధ్యక్షంలో బయో ఇన్వెస్టర్స్ ఫ్రాంటియర్స్-2025 సదస్సుకు ఆయన ముఖ్యఅతిథిగా హాజరై ప్రారంభించారు. ఈ సందర్భంగా భట్టి విక్రమార్క మాట్లాడుతూ.. తొలి ప్రధానమంత్రి జవహర్ లాల్ నెహ్రూ శాస్త్ర, సాంకేతిక రంగాలకు చెందిన పరిశోధన సంస్థలు, పరిశ్రమలు హైదరాబాద్ లో స్థాపించి బీజం వేశారని అన్నారు. నాటి నుంచి బీడీఎల్, డీఆర్ఎల్, రిమోట్

సెన్సింగ్ ఏజెన్సీ తదితర ప్రఖ్యాత సంస్థలు అభివృద్ధి చేస్తూ వస్తున్నారని చెప్పారు. ఈ క్రమంలో నగరంలో ఐఐఐటీ, డ్రిఫ్ట్ ఐఐటీ, హెచ్సీయూ, ఉస్మానియా యూనివర్సిటీ వంటి విద్యా సంస్థలు శాస్త్ర సాంకేతిక రంగాలకు దన్నుగా నిలుస్తున్నాయని పేర్కొన్నారు. హైదరాబాద్ లో ఫార్మా, ఐఐటీ, రక్షణ వంటి అనేక రకాల క్లస్టర్స్ లో పరిశ్రమలు ఏర్పాటుయ్యాయన్నారు. అంతరిక్షరంగంలోనూ క్లస్టర్ ఏర్పాటు చేసి ఆ ఇండస్ట్రీని ప్రోత్సహిస్తామని పేర్కొన్నారు.

ప్రభుత్వం స్పేస్ టెక్నాలజీలో ఆవిష్కరణలు, పెట్టుబడులను ప్రోత్సహిస్తోందని చెప్పారు. ఈ కార్యక్రమంలో జియో ప్యాక్ సీఈఓ, వ్యవస్థాపకుడు ముర్రజ కురసాని తదితరులు పాల్గొన్నారు.



జూజ్ హిల్స్ బైపాస్.. రంగంలోకి గులాబ్ బాస్

హైదరాబాద్, అక్టోబర్ 22: జూబ్లీహిల్స్ ఉపఎన్నికపై బీఆర్ఎస్ అధినేత కేసీఆర్ దృష్టిసారించారు. గులాబీ పార్టీ ముఖ్యనేతలు, జూబ్లీహిల్స్ బైపాస్ ఇంకావాలి కేసీఆర్ పిలుపునిచ్చారు. రేపు (గురువారం) ఫాంహౌస్ లో పార్టీ నేతలతో గులాబీ బాస్ కీలక సమావేశం నిర్వహించనున్నారు. ఈ సందర్భంగా ఉపఎన్నిక ప్రచారంపై నేతలకు కేసీఆర్ దిశానిర్దేశం చేయనున్నారు. ఇప్పటికే 40 మందితో స్థానిక క్యాంపెయిన్లను ప్రకటించింది బీఆర్ఎస్. అయితే జూబ్లీహిల్స్ బైపాస్ ప్రచారంలో కేసీఆర్ పాల్గొనటంపై సందేహం లేకొంది. సిట్టింగ్ సీటును తిరిగి దక్కించుకోవటమే లక్ష్యంగా కేసీఆర్ ప్రణాళికలు రూపొందిస్తున్నట్లు తెలుస్తోంది. కాగా.. మాగంటి గోపీనాథ్ మరణంతో జూబ్లీహిల్స్ నియోజకవర్గంలో ఉప ఎన్నిక అనివార్యమైన విషయం తెలిసింది. సిట్టింగ్ స్థానాన్ని ఎలాగైనా కైవసం చేసుకోవాలని పట్టుదతో ఉంది బీఆర్ఎస్ పార్టీ. అందుకు తగ్గ ప్రణాళికలను కూడా సిద్ధం చేసింది. ఇప్పటికే జూబ్లీహిల్స్

నియోజకవర్గంలో జోరుగా ప్రచారం నిర్వహిస్తోంది గులాబీ పార్టీ. బీఆర్ఎస్ పార్టీ అభ్యర్థిగా మాగంటి గోపీనాథ్ సతీమణి మాగంటి సునీత కేటీఆర్ ఇచ్చింది బీఆర్ఎస్. మాగంటి సునీత ప్రచారంలో రూపొందిస్తున్నారు. ఎక్కడిక్కడ రాష్ట్రంలో, సభలు నిర్వహిస్తున్నారు. మాజీ మంత్రులు కేటీఆర్, హరీష్ రావు, బీఆర్ఎస్ ముఖ్య నేతలు ప్రచారంలో పాల్గొని బీఆర్ఎస్ ను గెలిపించాలని కోరుతున్నారు. మరోవైపు జూబ్లీహిల్స్ ఉప ఎన్నికను కాంగ్రెస్, బీజేపీ పార్టీలు కూడా ప్రతిష్టాత్మకంగా తీసుకున్నాయి. ఈ ఉపఎన్నికల్లో గెలుపు తమదే అంటూ కాంగ్రెస్ ధీమా వ్యక్తం చేస్తుండగా.. బైపాస్ లో విజయం తమదే వరిస్తుందని బీజేపీ ఆశాభావం వ్యక్తం చేస్తోంది. కాంగ్రెస్ అభ్యర్థి సవీన్ యాదవ్, బీజేపీ అభ్యర్థి లంకల దీపక్ రెడ్డి జూబ్లీహిల్స్ నియోజకవర్గంలో గెలుపే లక్ష్యంగా విస్తృతంగా ప్రచారం నిర్వహిస్తున్నారు. మరి ఈ మూడు పార్టీల్లో జూబ్లీహిల్స్ నియోజకవర్గ ప్రజలు ఎవరికి వట్టంకట్టనున్నారో చూడాలి మరి.



హైదరాబాద్: నృష్టి ఫెర్రిలిటీ కేసులో ఈడీ విచారణ చేపట్టింది. ఈ కేసులో నిందితులు దాక్టర్ నప్రత, కల్పాణి, నందిని, నంతోషి, జయంతీకృష్ణను కోర్టు అనుమతితో అధికారులు విచారిస్తున్నారు. ప్రస్తుతం నిందితులు చంచల్ గూడ జైలులో ఉండటంతో వారందరినీ అక్కడే విచారించేందుకు ఈడీకి కోర్టు అనుమతించింది. ఈ నెల 28 వరకు నిందితులను దర్యాప్తు బృందం ప్రశ్నించనుంది. తొలుత నృష్టి ఫెర్రిలిటీ వ్యవహారంలో గోపాలపురం పోలీసు స్టేషన్ లో కేసు నమోదైంది. అనంతరం కేసు దర్యాప్తుకు సిటీ

ఏర్పాటు చేశారు. ఆ తర్వాత ఈడీ కూడా రంగంలోకి దిగింది. నిందితులంతా భారీగా ఆస్తులు కూడబెట్టిన్నట్లు గుర్తించిన అధికారులు సోదాలు కూడా నిర్వహించారు. సోదాల్లో నిందితులు భారీగానే ఆస్తులు కలిగి ఉన్నట్లు ఈడీ గుర్తించింది. తనిఖీల సమయంలో కీలకమైన దస్త్రాలు కూడా స్వాధీనం చేసుకుంది.

అయితే కోర్టు నిందితులను విచారించేందుకు అనుమతపడంతో వారికి మంగళవారం ఈడీ నోటీసులు జారీ చేసింది. నేటి నుంచి ఈ నెల 28 వరకు నిందితులను జైలులోనే విచారించనున్నారు.

యాదగిరిగుట్టలో విశేష పూజలు.. గిరి ప్రదక్షిణ

యాదగిరిగుట్ట: యాదగిరిగుట్ట శ్రీలక్ష్మీ నరసింహ స్వామి ఆలయంలో బుధవారం విశేష పూజలు నిర్వహించారు. కార్తీక మాసం మొదటి రోజు, స్వామివారి జన్మనక్షత్రం స్వాతి నక్షత్రం రోజు కావడంతో ఆలయంలో 108 కలశాలతో పాంచరాత్ర ఆగమశాస్త్రం ప్రకారం శత ఘటాభిషేక పూజలు చేశారు. కలశాలలో వివిధ ఫల రసాలు, పంచామృతాలు, శుద్ధజలంతో స్వామి, అమృతాధారం అభిషేకించారు. అంతకుముందు పెద్దపత్తన భక్తులు, స్థానికులు గిరి ప్రదక్షిణ చేపట్టారు. ఈ వేడుకల్లో ఆలయ అర్చకులు, వేదపండితులు, ఆలయ అధికారులు



పాల్గొన్నారు. గిరి ప్రదక్షిణలో ప్రభుత్వ విప్ బీర్ల బలయ్య, జిల్లా కలెక్టర్ హనుమంతరావు పాల్గొని ప్రత్యేక పూజలు నిర్వహించారు.

ఒక్క రోజులోనే రూ.6వేలు తగ్గిన బంగారం ధర

హైదరాబాద్: బంగారం ధర భారీగా తగ్గింది. హైదరాబాద్ లో 24 క్యారెట్ల నాణ్యమైన 10 గ్రాముల పసిడి ధర రూ.1,28,150కి చేరుకుంది. 22 క్యారెట్ల నాణ్యమైన 10 గ్రాముల బంగారం ధర రూ.1,17,500కు చేరుకుంది. కిలో వెండి ధర రూ.1,65,000కు చేరుకుంది. మంగళవారంతో పోలిస్తే 10 గ్రాముల బంగారం ధర సుమారు రూ.6 వేలు తగ్గింది. ఇటీవల రికార్డు గరిష్టాలకు చేరిన బంగారం, వెండి లోహాల్లో మదుపర్లు లాభార్జనకు దిగడం, అమెరికా డాలర్ బలోపేతం కావడం, అంతర్జాతీయంగా ఉద్రిక్తతలు కాస్త ఉపశమించడం ఇందుకు కారణమని బులియన్ వర్గాలు విశ్లేషిస్తున్నాయి. మరోవైపు విజయవాడలో 24 క్యారెట్ల నాణ్యమైన 10 గ్రాముల బంగారం ధర రూ.1,27,200కు చేరుకుంది. 22 క్యారెట్ల నాణ్యమైన 10 గ్రాముల బంగారం ధర రూ.1,16,600కు చేరుకుంది. కిలో వెండి ధర రూ.1,62,000కు చేరుకుంది.